

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಭಾರ್ಗವಮುನಿಭಿಃ ಅನುಗೃಹೀತಂ
|| ಶ್ರೀನಾರಾಯಣಹೃದಯಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನಾರಾಯಣಹೃದಯಂ ॥

ಹರಿಃ ಓಂ ॥ ಅಸ್ಯ ಶ್ರೀನಾರಾಯಣ ಹೃದಯ ಸ್ತೋತ್ರ ಮಹಾಮಂತ್ರಸ್ಯ ಭಾರ್ಗವ
ಋಷಿಃ, ಅನುಷ್ಠುಪ್ಪಂದಃ, ಲಕ್ಷ್ಮೀನಾರಾಯಣೋ ದೇವತಾ, ನಾರಾಯಣ ಪ್ರೀತ್ಯರ್ಥೇ
ಜಪೇ ವಿನಿಯೋಗಃ ॥

ಕರನ್ಯಾಸಃ

ನಾರಾಯಣಃ ಪರಂ ಜ್ಯೋತಿರಿತಿ ಅಂಗುಷ್ಠಾಭ್ಯಾಂ ನಮಃ | ನಾರಾಯಣಃ ಪರಂ
ಬ್ರಹ್ಮೇತಿ ತರ್ಜನೀಭ್ಯಾಂ ನಮಃ | ನಾರಾಯಣಃ ಪರೋ ದೇವ ಇತಿ ಮಧ್ಯಮಾಭ್ಯಾಂ
ನಮಃ | ನಾರಾಯಣಃ ಪರಂ ಧಾಮೇತಿ ಅನಾಮಿಕಾಭ್ಯಾಂ ನಮಃ | ನಾರಾಯಣಃ ಪ-
ರೋ ಧರ್ಮ ಇತಿ ಕನಿಷ್ಠಿಕಾಭ್ಯಾಂ ನಮಃ | ವಿಶ್ವಂ ನಾರಾಯಣ ಇತಿ ಕರತಲಕರಪ್ರ-
ಷ್ಠಾಭ್ಯಾಂ ನಮಃ |

ಅಂಗನ್ಯಾಸಃ

ನಾರಾಯಣಃ ಪರಂ ಜ್ಯೋತಿರಿತಿ ಹೃದಯಾಯ ನಮಃ | ನಾರಾಯಣಃ ಪರಂ ಬ್ರ-
ಹ್ಮೇತಿ ಶಿರಸೇ ಸ್ವಾಹಾ | ನಾರಾಯಣಃ ಪರೋ ದೇವ ಇತಿ ಶಿಖಾಯೈ ವೌಷಟ್ | ನಾ-
ರಾಯಣಃ ಪರಂ ಧಾಮೇತಿ ಕವಚಾಯ ಹುಂ | ನಾರಾಯಣಃ ಪರೋ ಧರ್ಮ ಇತಿ
ನೇತ್ರಾಭ್ಯಾಂ ವೌಷಟ್ | ವಿಶ್ವಂ ನಾರಾಯಣ ಇತಿ ಅಸ್ತ್ರಾಯ ಫಟ್ | ಭೂರ್ಭುವ-
ಸ್ಸುವರೋಮಿತಿ ದಿಗ್ಬಂಧಃ ॥

ಧ್ಯಾನಂ

ಉದ್ಯದಾದಿತ್ಯಸಂಕಾಶಂ ಪೀತವಾಸಂ ಚತುರ್ಭುಜಂ |

ಶಂಖಚಕ್ರಗದಾಪಾಣಿಂ ಧ್ಯಾಯೇಲ್ಲಕ್ಷ್ಮೀಪತಿಂ ಹರಿಂ ॥ ೧ ॥

ತ್ರೈಲೋಕ್ಯಾಧಾರಚಕ್ರಂ ತದುಪರಿ ಕಮತಂ ತತ್ರ ಚಾನಂತಭೋಗೀ
 ತನ್ಮಧ್ಯೇ ಭೂಮಿಪದ್ಮಾಂಕುಶಶಿಖರದಳಂ ಕರ್ಣಕಾಭೂತಮೇರುಂ |
 ತತ್ರತ್ಯಂ ಶಾಂತಮೂರ್ತಿಂ ಮಣಿಮಯಮಕುಟಂ ಕುಂಡಲೋದ್ಭಾಸಿತಾಂಗಂ
 ಲಕ್ಷ್ಮೀನಾರಾಯಣಾಖ್ಯಂ ಸರಸಿಜನಯನಂ ಸಂತತಂ ಚಿಂತಯಾಮಃ || ೨ ||

ಅಸ್ಯ ಶ್ರೀನಾರಾಯಣಹೃದಯ ಸ್ತೋತ್ರ ಮಹಾಮಂತ್ರಸ್ಯ ಬ್ರಹ್ಮಾ ಋಷಿಃ, ಅ-
 ನುಷ್ಕುಪ್ ಭಂದಃ, ನಾರಾಯಣೋ ದೇವತಾ, ನಾರಾಯಣ ಪ್ರೀತ್ಯರ್ಥೇ ಜಪೇ ವಿ-
 ನಿಯೋಗಃ ||

ಓಂ || ನಾರಾಯಣಃ ಪರಂ ಜ್ಯೋತಿರಾತ್ಮಾ ನಾರಾಯಣಃ ಪರಃ |
 ನಾರಾಯಣಃ ಪರಂ ಬ್ರಹ್ಮ ನಾರಾಯಣ ನಮೋಽಸ್ತು ತೇ || ೧ ||

ನಾರಾಯಣಃ ಪರೋ ದೇವೋ ಧಾತಾ ನಾರಾಯಣಃ ಪರಃ |
 ನಾರಾಯಣಃ ಪರೋ ಧಾತಾ ನಾರಾಯಣ ನಮೋಽಸ್ತು ತೇ || ೨ ||

ನಾರಾಯಣಃ ಪರಂ ಧಾಮ ಧ್ಯಾನಂ ನಾರಾಯಣಃ ಪರಃ |
 ನಾರಾಯಣಃ ಪರೋ ಧರ್ಮೋ ನಾರಾಯಣ ನಮೋಽಸ್ತು ತೇ || ೩ ||

ನಾರಾಯಣಃ ಪರೋ ದೇವೋ ವಿದ್ಯಾ ನಾರಾಯಣಃ ಪರಃ |
 ವಿಶ್ವಂ ನಾರಾಯಣಃ ಸಾಕ್ಷಾತ್ ನಾರಾಯಣ ನಮೋಽಸ್ತು ತೇ || ೪ ||

ನಾರಾಯಣಾದ್ ವಿಧಿರ್ಜಾತೋ ಜಾತೋ ನಾರಾಯಣಾದ್ ಭವಃ |
 ಜಾತೋ ನಾರಾಯಣಾದಿಂದ್ರೋ ನಾರಾಯಣ ನಮೋಽಸ್ತು ತೇ || ೫ ||

ರವಿರ್ನಾರಾಯಣಸ್ತೇಜಃ ಚಂದ್ರೋ ನಾರಾಯಣೋ ಮಹಃ |
 ವಹ್ನಿರ್ನಾರಾಯಣಃ ಸಾಕ್ಷಾತ್ ನಾರಾಯಣ ನಮೋಽಸ್ತು ತೇ || ೬ ||

ನಾರಾಯಣ ಉಪಾಸ್ಯಃ ಸ್ಯಾದ್ ಗುರುರ್ನಾರಾಯಣಃ ಪರಃ |
 ನಾರಾಯಣಃ ಪರೋ ಬೋಧೋ ನಾರಾಯಣ ನಮೋಽಸ್ತು ತೇ || ೭ ||

ನಾರಾಯಣಃ ಫಲಂ ಮುಖ್ಯಂ ಸಿದ್ಧಿರ್ನಾರಾಯಣಃ ಸುಖಂ |
ಹರಿರ್ನಾರಾಯಣಃ ಶುದ್ಧಿರ್ನಾರಾಯಣ ನಮೋಽಸ್ತು ತೇ || ೮ ||

ನಿಗಮಾವೇದಿತಾನಂತಕಲ್ಯಾಣಗುಣವಾರಿಧೇ |
ನಾರಾಯಣ ನಮಸ್ತೇಽಸ್ತು ನರಕಾರ್ಣವತಾರಕ || ೯ ||

ಜನ್ಮಮೃತ್ಯುಜರಾವ್ಯಾಧಿಪಾರತಂತ್ರ್ಯಾದಿಭಿಃ ಸದಾ |
ದೋಷೈರಸ್ವಪ್ನಾಪಾಯ ನಾರಾಯಣ ನಮೋಽಸ್ತು ತೇ || ೧೦ ||

ವೇದಶಾಸ್ತ್ರಾರ್ಥವಿಜ್ಞಾನ ಸಾಧ್ಯಭಕ್ತೈಕಗೋಚರ |
ನಾರಾಯಣ ನಮಸ್ತೇಽಸ್ತು ಮಾಮುದ್ಧರ ಭವಾರ್ಣವಾತ್ || ೧೧ ||

ನಿತ್ಯಾನಂದ ಮಹೋದಾರ ಪರಾತ್ಪರ ಜಗತ್ಪತೇ |
ನಾರಾಯಣ ನಮಸ್ತೇಽಸ್ತು ಮೋಕ್ಷಸಾಮ್ರಾಜ್ಯದಾಯಿನೇ || ೧೨ ||

ಆಬ್ರಹ್ಮಸ್ತಂಬಪರ್ಯಂತಂ ಅಖಿಲಾತ್ಮಮಹಾಶ್ರಯ |
ಸರ್ವಭೂತಾತ್ಮ ಭೂತಾತ್ಮ ನಾರಾಯಣ ನಮೋಽಸ್ತು ತೇ || ೧೩ ||

ಪಾಲಿತಾಶೇಷ ಲೋಕಾಯ ಪುಣ್ಯಶ್ರವಣ ಕೀರ್ತನ |
ನಾರಾಯಣ ನಮಸ್ತೇಽಸ್ತು ಪ್ರಳಯೋದಕ ಶಾಯಿನೇ || ೧೪ ||

ನಿರಸ್ತ ಸರ್ವದೋಷಾಯ ಭಕ್ತ್ಯಾದಿ ಗುಣದಾಯಿನೇ |
ನಾರಾಯಣ ನಮಸ್ತೇಽಸ್ತು ತ್ವಾಂ ವಿನಾ ನ ಹಿ ಮೇ ಗತಿಃ || ೧೫ ||

ಧರ್ಮಾರ್ಥ ಕಾಮ ಮೋಕ್ಷಾಖ್ಯ ಪುರುಷಾರ್ಥ ಪ್ರದಾಯಿನೇ |
ನಾರಾಯಣ ನಮಸ್ತೇಽಸ್ತು ಪುನಸ್ತೇಽಸ್ತು ನಮೋ ನಮಃ || ೧೬ ||

ಅಥ ಪ್ರಾರ್ಥನಾ

ನಾರಾಯಣ ತ್ವಮೇವಾಸಿ ದಹರಾಖ್ಯೇ ಹೃದಿ ಸ್ಥಿತಃ |
ಪ್ರೇರಿತಾ ಪ್ರೇರ್ಯಮಾಣಾನಾಂ ತ್ವಯಾ ಪ್ರೇರಿತ ಮಾನಸಃ || ೧೭ ||

ತ್ವದಾಚ್ಛಾಂ ಶಿರಸಾ ಕೃತ್ವಾ ಭಜಾಮಿ ಜನಪಾವನಂ |
ನಾನೋಪಾಸನ ಮಾರ್ಗಾಣಾಂ ಭವಕೃದ್ ಭಾವಬೋಧಕಃ || ೧೮ ||

ಭಾವಾರ್ಥಕೃದ್ ಭವಾತೀತೋ ಭವ ಸೌಖ್ಯಪ್ರದೋ ಮಮ |
ತ್ವನ್ಮಾಯಾಮೋಹಿತಂ ವಿಶ್ವಂ ತ್ವಯೈವ ಪರಿಕಲ್ಪಿತಂ || ೧೯ ||

ತ್ವದಧಿಷ್ಠಾನ ಮಾತ್ರೇಣ ಸಾ ವೈ ಸರ್ವಾರ್ಥಕಾರಿಣೀ |
ತ್ವಮೇವ ತಾಂ ಪುರಸ್ಕೃತ್ಯ ಮಮ ಕಾರ್ಮಾ ಸಮರ್ಥಯ || ೨೦ ||

ನ ಮೇ ತ್ವದನ್ಯಸ್ತಾ ತಾಸ್ತಿ ತ್ವದನ್ಯನ್ನ ಹಿ ದೈವತಂ |
ತ್ವದನ್ಯಂ ನಹಿ ಜಾನಾಮಿ ಪಾಲಕಂ ಪುಣ್ಯವರ್ಧನಂ || ೨೧ ||

ಯಾವತ್ಸಾಂಸಾರಿಕೋ ಭಾವೋ ಮನಸ್ಕೋ ಭಾವನಾತ್ಮಕಃ |
ತಾವತ್ಸಿದ್ಧಿಭರ್ವೇತ್ ಸಾಧ್ಯಾ ಸರ್ವದಾ ಸರ್ವದಾ ವಿಭೋ || ೨೨ ||

ಪಾಪಿನಾಮಹಮೇಕಾಗ್ರೋ ದಯಾಳೂನಾಂ ತ್ವಮಗ್ರಣೀಃ |
ದಯನೀಯೋ ಮದನ್ಯೋಽಸ್ಮಿ ತವ ಕೋಽತ್ರ ಜಗತ್ತಯೇ || ೨೩ ||

ತ್ವಯಾಹಂ ನೈವ ಸೃಷ್ಟಶ್ಚೇತ್ ನ ಸ್ಯಾತ್ತವ ದಯಾಳುತಾ |
ಆಮಯೋ ವಾ ನ ಸೃಷ್ಟಶ್ಚೇತ್ ಔಷಧಸ್ಯ ವೃಥೋದಯಃ || ೨೪ ||

ಪಾಪಸಂಗ ಪರಿಶ್ರಾಂತಃ ಪಾಪಾತ್ಮಾ ಪಾಪರೂಪಧೃಕ್ |
ತ್ವದನ್ಯಃ ಕೋಽತ್ರ ಪಾಪೇಭ್ಯಃ ತ್ರಾತಾಸ್ತಿ ಜಗತೀತಲೇ || ೨೫ ||

ತ್ವಮೇವ ಮಾತಾ ಚ ಪಿತಾ ತ್ವಮೇವ
ತ್ವಮೇವ ಬಂಧುಶ್ಚ ಸಖಾ ತ್ವಮೇವ |
ತ್ವಮೇವ ಸೇವ್ಯಶ್ಚ ಗುರುಸ್ತ್ವಮೇವ
ತ್ವಮೇವ ಸರ್ವಂ ಮಮ ದೇವದೇವ || ೨೬ ||

ಪ್ರಾರ್ಥನಾ ದಶಕಂ ಚೈವ ಮೂಲಾಷ್ಟಕ ಮತಃ ಪರಂ |
ಯಃ ಪಠೇಚ್ಛೃಣುಯಾನ್ನಿತ್ಯಂ ತಸ್ಯ ಲಕ್ಷ್ಮೀಃ ಸ್ಥಿರಾ ಭವೇತ್ || ೨೭ ||

ನಾರಾಯಣಸ್ಯ ಹೃದಯಂ ಸರ್ವಾಭೀಷ್ಟ ಫಲಪ್ರದಂ |

ಲಕ್ಷ್ಮೀಹೃದಯಕಂ ಸ್ತೋತ್ರಂ ಯದಿ ಚೈತದ್ವಿನಾಕೃತಂ || ೨೮ ||

ತತ್ಸರ್ವಂ ನಿಷ್ಕಲಂ ಪ್ರೋಕ್ತಂ ಲಕ್ಷ್ಮೀಃ ಕೃದ್ಯತಿ ಸರ್ವದಾ |

ಏತತ್ಸಂಕಲಿತಂ ಸ್ತೋತ್ರಂ ಸರ್ವಾಭೀಷ್ಟ ಫಲಪ್ರದಂ || ೨೯ ||

ಜಪೇತ್ ಸಂಕಲಿತಂ ಕೃತ್ವಾ ಸರ್ವಾಭೀಷ್ಟಮವಾಪ್ನುಯಾತ್ |

ನಾರಾಯಣಸ್ಯ ಹೃದಯಮಾದೌ ಜಪ್ತ್ವಾ ತತಃ ಪರಂ || ೩೦ ||

ಲಕ್ಷ್ಮೀಹೃದಯಕಂ ಸ್ತೋತ್ರಂ ಜಪೇನ್ನಾರಾಯಣಂ ಪುನಃ |

ಪುನರ್ನಾರಾಯಣಂ ಜಪ್ತ್ವಾ ಪುನರ್ಲಕ್ಷ್ಮೀನುತಿಂ ಜಪೇತ್ || ೩೧ ||

ತದ್ವದ್ಧೋಮಾದಿಕಂ ಕುರ್ಯಾದೇತತ್ಸಂಕಲಿತಂ ಶುಭಂ |

ಏವಂ ಮಧ್ಯೇ ದ್ವಿವಾರೇಣ ಜಪೇತ್ ಸಂಕಲಿತಂ ಶುಭಂ || ೩೨ ||

ಲಕ್ಷ್ಮೀಹೃದಯಕೇ ಸ್ತೋತ್ರೇ ಸರ್ವಮನ್ಯತ್ ಪ್ರಕಾಶಿತಂ |

ಸರ್ವಾ ಕಾಮಾನವಾಪ್ನೋತಿ ಆಧಿವ್ಯಾಧಿಭಯಂ ಹರೇತ್ || ೩೩ ||

ಗೋಪ್ಯಮೇತತ್ ಸದಾ ಕುರ್ಯಾತ್ ನ ಸರ್ವತ್ರ ಪ್ರಕಾಶಯೇತ್ |

ಇತಿ ಗುಹ್ಯತಮಂ ಶಾಸ್ತ್ರಂ ಪ್ರೋಕ್ತ ಬ್ರಹ್ಮಾದಿಭಿಃ ಪುರಾ || ೩೪ ||

ಲಕ್ಷ್ಮೀಹೃದಯಪ್ರೋಕ್ತೇನ ವಿಧಿನಾ ಸಾಧಯೇತ್ ಸುಧೀಃ |

ತಸ್ಮಾತ್ ಸರ್ವಪ್ರಯತ್ನೇನ ಸಾಧಯೇತ್ ಗೋಪಯೇತ್ ಸುಧೀಃ || ೩೫ ||

ಯತ್ರೈತತ್ಪುಸ್ತಕಂ ತಿಷ್ಠೇತ್ ಲಕ್ಷ್ಮೀನಾರಾಯಣಾತ್ಮಕಂ |

ಭೂತಪೈಶಾಚವೇತಾಳ ಭಯಂ ನೈವ ತು ಸರ್ವದಾ || ೩೬ ||

ಭೃಗುವಾರೇ ತಥಾ ರಾತ್ರೌ ಪೂಜಯೇತ್ ಪುಸ್ತಕದ್ವಯಂ |

ಸರ್ವದಾ ಸರ್ವದಾ ಸ್ತುತ್ಯಂ ಗೋಪಯೇತ್ ಸಾಧಯೇತ್ ಸುಧೀಃ |

ಗೋಪನಾತ್ ಸಾಧನಾಲ್ಲೋಕೇ ಧನ್ಯೋ ಭವತಿ ತತ್ತ್ವ ತಃ || ೩೭ ||

|| ಇತಿ ಶ್ರೀನಾರಾಯಣಹೃದಯಂ ಸಂಪೂರ್ಣಂ ||